

### **Tryggari Netbanki við NemID**

Trygðin í tínum netbanka verður uppstigað, við at NemID skipanin verður tikin í nýtslu. Hetta fyri at fylgja trygðarleiðbeiningunum, ið Finansráðet hefur fyri netbankar. Netbankin verður tryggari, tí umframt atgongdarkotuna skalt tú eisini hava títt lykklakort hjá tær, tá ið fíggarligu viðurskiftini skulu avgreiðast.

### **Skjótari og lættari atgongd til Netbankan**

Tað, at trygðin verður betri, broytir ikki Netbankan sjálvan, men tó verður mannagongdin við innritan broytt til NemID. Frameftir verður Netbankin ikki tengdur at eini serstakari teldu, og tú kanst rita inn uttan mun til tíð og stað.

### **Hvat skalt tú gera?**

Fyri at fáa atgongd til betru trygðina og NemID, er neyðugt hjá tær at góðtaka NemID reglurnar. Hetta gert tú í tínum Netbanka á telduni. Tá tú ritar inn, kemur ein mynd sjálvvirkandi fram, har tú kanst góðtaka NemID reglurnar.

Tá ið tú hefur góðtikið NemID reglurnar, verður ein NemID brúkari stovnaður sjálvvirkandi. Í tíðarskeiðnum 25. mai til 10. juni 2015, færst tú bræv sendandi við upplýsingum um títt NemID, lykklakorti og NemID reglunum. Eisini færst tú fyribilsatgongdarkotu sendandi antin í brævi ella í sms-boðum. Hevur tú títt fartelesnummar skrásett í Netbankanum, færst tú fyribilskotuna sendandi í sms-boðum. Kanna eftir í Netbankanum undir 'Brúkaraupplýsingar', at navn, bústaður og fartelesnummarið hjá tær til sms-einnyttiskotu eru rætt skrásett.

### **Um tú hefur NemID**

Hevur tú NemID frammanundan, er eisini neyðugt at góðtaka NemID reglurnar, soleiðis at Netbankin kann knýstast at tínum verandi NemID. Fyri at hetta kann lata seg gera, skal peningastovnurin hava títt danska persónsnummar (cpr-nr.) skrásett, og títt NemID skal hava verið í brúki seinastu 4 mánaðirnar, tvs. at tú hefur innritað við tínum NemID í hesum tíðarskeiði.

### **Stórir stavir fyri sjónveik**

Fyri sjónveikar netbankabrukarar er móguleiki at fáa lykklakort og brøv við eyka stórum stavum. Hetta kann umbiðjast í peningastovninum.

Nærri upplýsingar um NemID eru á heimasíðuni [www.nemid.fo](http://www.nemid.fo). Hevur tú spurningar hesum viðvíkjandi, er tú vælkominn at seta teg í samband við tín peningastovn.